

Bretski varauktanríkisráðharrin vil geva Føroyum hjálpanði hond í ES

Á fundinum við Anfínn Kallsberg, lögmann lovaði bretski varauktanríkisráðharrin at taka upp føroysk áhugamál í ES-høpi, eitt nú ynski føroyinga um at fáa hækkað útflutningskvoturnar av rækjum og fiskafóðuri til ES. Hann heitti annars sjálvur á føroyingar um at seta skjótil á samráðingarnar um markið uttan fyri 200 fjórðingar

ALMENN VITJAN

Jan Müller úr London

Triði og mest framstandandi ráðharrin, sum Anfínn Kallsberg, lögmaður hitti á almennu vitjan síni í Bretlandi, var John Battle, varauktanríkisráðharri. John Battle er gamal kenningur hjá føroyingum, tí hann var orkumálaráðharri tey árin roynt varð at finna eina semju í marknamálinum. Tað var við honum sum ráðharrar, at føroyingar og bretar skrivaðu undir endaligu marknaavtaluna.

– Eg bleiv snýttur fyri mína fyrstu Føroyavitjan, segði ein brosandí og fryntligur John Battle við lögmann, tá føroyska ferðalagði hitti bretsku varauktanríkisráðharran í uttanríkisráðnum seinnapartin mikudagin í farnu viku. Tað var nevnliga maðurin, sum sat í tí sessi John Battle nú situr í, Tony Lloyd, sum fór til Føroya at undirskriva marknaavtaluna. – Eg hevði sæð fram til tann túrin, men kanska hann verður eina aðru ferð, segði ein skemtandi John Battle, og lögmaður varð skjótur at bjóða John Battle til Føroya. – Er hann hugaður at koma henda vegin, so skal hann vera hjartaliga vælkomnir segur lögmaður.

Eftir fundin við lögmann, sum vardi í góðan hálsa tíma, segði bretski varauktanríkisráðharrin við Sosialin, at hann hevði ein sera góðan fund við »The Prime Minister of The Faroe Islands« sum hann málber seg á móðurmálinum. John Battle, sum fyrr hevur havt fundir við føroyskar ráðharrar, eitt nú Eyðun Elttør í sambandi við marknatrætuna á sinni, metir slíka vitjan eins og var talan um eina forsætisráðharravitjan úr



Anfínn Kallsberg, lögmaður her saman við bretsku varauktanríkisráðharranum, John Battle í stóru hollini í bretsku uttanríkisráðnum.

Mynd Jan Müller

John Battle sigur víðari, at umframt markið uttanfyri 200 fjórðingar og komandi oljuleiting har, so var eisini fiskivinnan á bordinum á fundinum við lögmann og her vísir hann á spurningin, hvussu man t.d. í Føroyum kann tryggja og menna sína egnu fiskivinnu og fiskiðnað samtíðis sum londini í ES seta út í kortið sínar reglugerðir og lógir.

John Battle sigur, at hann sjálvur hevur sett spurningar við nakrar av ES-reglugerðunum í hesum sambandi og ætlar hann at taka tað upp í ES-høpi saman við starvsfeløgum sínum, nevnliga ráðharrunum fyri landbúnað og fiskivinnu.

Spurður hvussu stóran týðning Føroyar hava fyri trygdina hjá Bretlandi sigur

John Battle, at hann sær ikki trygdina sum nakran trupulleika, og metir í hesum sambandi Føroyar sum ein av góðu grannunum í Atlantshavi. – Markið millum okkara kann vera harðbalt og øgiligt, men tað er bara sjógvurin. Eg siggi eingi onnur mørk.

Tá vit spurdu John Battle, hvat hann heldur um sjálvstýristilgongdina í Føroyum svarar hann, at tað kann ikki vera hansara uppgáva at siga, hvat er gott ella ringt fyri Føroyar. – Tað mugu vera føroyingar sjálvir, sum evna til sín politikk á hesum øki og meta um, hvat er best at gera.

einum hvørjum øðrum landi.

John Battle ivast heldur onga løtu í, at talan er um eina forsætisráðharravitjan. – Anfínn Kallsberg hevur heiti sum »Prime Minister« og tað er í tí virðing og tign, at eg taki ímóti honum her í uttanríkisráðnum. Og hann heldur fram:


– Vit eru grannar, vit eru tættir og góðir grannar. Tað er tí sera gott at síggja lögmann og hansara fólk her í London, og tað vit nú eiga at gera er at fylgja upp hesi vitjan við at lata bretskar og føroyskar ráðharrar vitja hvør annan, og sjálvur leiti eg sum sagt eftir onkrum høvi at kunna fara til Føroya.

Olja og gass framtíðin

John Battle er sannfurdur um – skal man hyggja inn í framtíðini – at tað er olja og gass, sum bæði londini fara at samvinna mest um. – Eg kann í hesum sambandi

ikkilata vera við at vísa mína frøði yvir, at tað fyri nøkrum árum síðani eydnaðist okkum at finna eina loysn í marknamálinum, sum eg siggi longu hevur givið tað úrslit, at oljufeløgini fara at bora við Føroyar í summar.

John Battle, sum er púra greiður yvir, at tað liggur enn ein marknaðsemja og bíðar – um stóru økini sunnan fyri Føroyar og vestan fyri Bretsku oyggjar – sigur, at tað nú skuldi verið greitt til at farið og hugt at økjum, sum liggja uttan fyri 200 fjórðingamarkini og sum fevna um krøv frá Írlandi, Íslandi, Føroyum og Bretlandi. – Hetta er tann komandi avbjóðingin, so eg vil mæla til, at okkara teknisku serfrøingar seta seg saman og arbeiða við tí málinum. Høvuðsmálið í hesum er at tryggja okkum og at birta uppundir hugin hjá oljufeløgum at vilja gera fløgur í hesum stóra økinum í framtíðini.



Nú fyrra marknaðsemjan er loyst er ein eftir at loysa. Tað er ognarrættin til stóru økini sunnan fyri Føroyar og vestan fyri Bretland, ið fyra lond gera krav uppá. John Battle heitti á lögmann um at fara undir at finna eina loysn á hesum stóra máli, soleiðis at oljuvinnan slapp at gera framtíðar fløgur í leiting eftir olju og gassi har.